

וועכענטליכע גליון ארויסגעגעבן דורך
מוסדות היכל הקודש
קרית ברסלב ליבערטי
 בנשיאות הראש ישיבה שליט"א

פרשת אמר, ט"ז אייר תש"פ לפ"ק
 שנת ה'תשפ"א גליון ל"א

זמנים
 (Liberty)

הדלקת הנרות..... 7:47
 מוצאי שבת..... 9:18

קרית ברסלב

נייעס אין שטעטל

הכנות צום יום טוב שבועות

אין שטעטל מאכט מען שוין די צוגרייטונגען פארן קומענדיגען יום טוב שבועות הבא עלינו לטובה, עס הערשט א פרייד צווישן אנשי שלומינו צו מקבל פנים זיין דעם ראש ישיבה שליט"א מיט צענדליגע משפחות וואס קומען ארויס מיטן אייבערשטנס הילף אין שטעטל אויף יו"ט שבועות.

מיטן אייבערשטנס הילף וועט מען דאווענען אינעם נייעם בית המדרש.

מיר בעטן אלע אנשי שלומינו ווער עס האט פלאץ אריין צו נעמען די פולע געסט זאל זיך מעלדן צום ועד האש"ל (347-997-2348).

נישט ארויפציען די דירות פרייזן

אזוי ווי די שכנים האבן אנגעהויבן לעצטענס ארויפציען די פרייזן פון די דירות - האבן די חברי הנהלה פון שטעטל ארויס געשיקט א בריוו פאר אלע שכנים אז מיר ווילן לעבן בשלום מיט זיי און מיר זיכן נישט אויסקויפן די דירות פון זיי, מיטן אייבערשטענס הילף וועט עס העלפן אז די שכנים זאלן אראפקומען מיט די פרייזן, און די אינגעלייט וועלן קענען קויפן הייזער פאר א ביליגע פרייז.

גלייכצייטיג ווילן מיר בעטן פון אלע אנשי שלומינו אז אין פאל עס קומט אויס רעדן מיט די שכנים זאל מען רעדן מיט זיי אויף אן אויפן זיי זאלן מיינען אז מיר ווילן נישט אויסקויפן זייערע דירות - כדי נישט ארויפצוצייען די פרייזן פון די הייזער דא אין שטעטל.

פארשריט מיט דעם עירוב

פון די וועד העירוב הערט מען ברוך השם גוטע נייעס אז מען ענדיגט שוין בויען דעם עירוב, ביי דעם געלעגענהייט ווילן מיר זיך באדאנקן פאר האברוך ר' מרדכי אהרן היילפרין נ"י און אלע יונגעלייט און בחורים פארן זיך אוועק געבן בלב ונפש מיר זאלן האבן וואס שנעלער פערטיג דעם עירוב אין שטעטל,

מיר ווילן בעטן ווער עס וויל האבן א חלק אינעם עירוב סיי העלפן בויען דעם עירוב אדער העלפן מיט געלט זאל זיך מעלדן צו ר' מרדכי אהרן נ"י.

ניעשה פון תפלה

מנחם שטיינבערג

מיין דירה אין שטעטל האט צוויי פלעצער ארויסצוגיין, איינס אין פראנט און איינס פון די בעיסמענט, אבער די וועג פון פראנט האט נישט געוואלט קיין טרעפ ארויסצוגיין, און איך האב זייער שטארק געוואלט ניצן די פראנט וועג, איך און מיין ווייב האבן געבעטן דעם אייבערשטן מען זאל קענען האבן דארט טרעפ, עס זאל זיין געשמאק עס צו ניצן יעדן טאג, און שכה אייבערשטער אז מיין לענדלער האט געמאכט פאר מיר א וועג מיט שיינע טרעפ מען זאל עס קענען ניצן, שכה אייבערשטער!

אברהם הערש וועבערמאן

מיין וועקיום קלינער האט אויפגעהערט ארבעטן, איך האב עס זייער וויכטיג געדארפט האבן, איך האב געבעטן דעם אייבערשטן איך זאל קענען האבן א וועקיום קלינער, און די אייבערשטער האט געהאלפן אז די וועקיום קלינער האט איין שיינעם טאג אנגעהויבן צוריק צו ארבעטן ווי גארנישט וואלט געווען.

ברוכים הבאים בשם השם

מיט גרויס פרייד טוהן מיר אויפנעמן א חשובע משפחה וואס האט זיך אהערגעצויגן ביי אונז אין שטעטל

סנדי ראטה נ"י וזוגתן רייזל תחי'

דער אייבערשטער זאל העלפן זיי זאלן מצליח זיין דא אין דעם הייליגן שטעטל, און זיי זאלן קענען דא אויפציען די קינדער אויף דעם רבינס וועג און זעהן פון זיי אסאך אידיש נחת.

א בריוו דעם פון ראש ישיבה שליט"א



בעזרת ה' יתברך - יום ג' פרשת בלק, י"ג תמוז, שנת תשע"ח לפרט קטן

לכבוד ... נרו יאיר

איך האב ערהאלטן דיין בריוו.

זיי מכבד דיין טאטע און ווער נישט באליידיגט א ער שרייט אויף דיר; עס איז נישט געפערליך ווען א טאטע זאגט פאר א קינד וואס צו טון. דו זיי אים ווייטער מכבד אפילו ער שרייט אויף דיר אז דו ביסט געווארן א ברסלבער וכו', און אז דו וועסט אים ווייטער מכבד זיין וועט זיך ביים סוף אלעס איבערדרייען לטובה.

וואס דארפסטו מער פון ר' נתנ'ס טאטע, ווי ער האט גע'רודפ'ט ר' נתן עד לחרמה; ער האט אים נישט אריין געלאזט ביי זיך אין שטוב און ער האט נאר געוואלט אז זיין שניר - ר' נתנ'ס ווייב - זאל זיך גט'ן פון אים... און שפעטער האט זיך אלעס איבערגעדרייט, אזוי ווייט אז ער פלעגט אים רופן מיט א ר"ר רבי נתן, און ר' נתן פלעגט אים זאגן: "טאטע, רוף מיר נישט ר"ר", האט ער אים געזאגט: "פון דיר האב איך דאס מערסטע נחת".

עס זענען דא צענדליגע מעשיות ביי ברסלבער חסידים וואס אין אנהייב האבן זיי געהאט שרעקליכע רדיפות פון זייערע עלטערן און משפחה, מען האט זיי ארויס געווארפן פון שטוב, מען האט זיי נישט גערופן צו קיין שמחות און נישט געגאנגען צו זייערע שמחות, אבער ביים סוף האט זיך אלעס איבערגעדרייט לטובה, ווען זיי האבן געזען די דרך ארץ ווי זיי זענען זיי מכבד און די נחת וואס זיי האבן פון זיי.

בפרט אז דו האסט שוין גרויסע קינדער דארפסטו זייער אכטונג געבן אויף כיבוד אב ואם, ווייל קינדער פירן זיך אזוי ווי זיי זעען ביי די עלטערן; ווען קינדער וואקסן אויף אין א שטוב וואו מען איז מכבד די עלטערן, מען רעדט שוין אויף די עלטערן, מען רעדט שוין צו די עלטערן - וועלן זיי אויך מכבד זיין זייערע עלטערן, אבער אז זיי זעען ווי מען לאכט זיך אויס אונטערן ריקן פון זידי און באבי, מען מאכט ליצנות און מען שפעט אפ אונטערן ריקן, דאן וועלן זיי אויך אהיים גיין און חוזק מאכן פון דיר.

האב נישט מורא אז דייעע עלטערן רעדן צו דייעע קינדער אנטקעגן דיר, דאס איז סתם דמיונות; ממה נפשך - איז דא וואס צו רעדן אויף דיר, אז דו דאווענסט נישט, דו לערנסט נישט, דארף מען זיי דאס דערציילן ווייל זיי זעען דאס אליינס, איז נישט דא וואס צו רעדן

אויף דיר, דאס הייסט אז דו פירסט זיך מיט יראת שמים, דו לערנסט, דו דאווענסט און דו ביסט מכבד דיין ווייב, איז וואס דארפסטו מורא האבן אז מען רעדט אויף דיר, וואס איז דא צו רעדן אויף דיר?! און אפילו מען וועט רעדן אויף דיר וועלן דייעע קינדער וויסן ביי זיך אז זיי האבן א טאטע וואס איז אן ערליכער איד.

איך געדענק ווען מיר האבן געעפנט די ישיבה פלעגט מען סטראשען אז מען וועט מיר מסר'ן פאר די פאליציי; יעדן שני וחמישי פלעגן קומען פאליציי אין ישיבה. זענען געווען חברים וואס האבן מורא געהאט און געלאפן צו מוהרא"ש דערציילן וואס טוט זיך אין ישיבה און אלעס וואס די עסקנים ווארפן א פחד און א מורא, האט מוהרא"ש געזאגט מיט א שמייכל: "וואס וועט מען אריין שרייבן אינעם פאליס ריפארט, אז יואל הייסט זאגן משניות?!". דאס הייסט ממה נפשך, האט איינער פוטער אויפן קאפ, ער פירט זיך נישט ווי עס דארף צו זיין, וועט דער אמת ארויס קומען פריער אדער שפעטער, און אז נישט - וואס איז שייך צו רעדן?

דאס וואס דו גייסט אריבער אז דייעע עלטערן רודפ'ן דיר אז דו ביסט מקורב געווארן צום רבי'ן - דאס גייט אריבער אויף יעדן מקורב. דאס האט נישט צו טון מיט דיר און נישט מיט זיי, זיי זענען וואוילע מענטשן און זיי ווילן נאר דאס גוטס ביי דיר, דאס איז פשוט מעשה בעל דבר; דער ס"מ האט פיינט דעם רבי'ן און נאכמער האט ער פיינט מוהרא"ש און זיינע תלמידים, מאכט ער א שלעכטע נאמען און פארשפרייט לשון הרע'ס וכו', וואס אז עלטערן הערן דאס ווילן זיי נישט אז זייערס א קינד זאל אנקומען צו א פלאץ וואס מען הערט אזעלכע לשון הרע'ס.

דעריבער זאלסט זיך נישט נעמען צום הארצן אז מען רודפ'ט דיר און עס זאל דיר נישט אנגיין דאס וואס דו ביסט אראפגעקוקט ביי די משפחה; דו זאלסט זיי מכבד זיין מיט דיין גאנצע כח - ביז מסירת נפש, וועסטו זען אז נאך א שטיק צייט וועט אלעס אריבערגיין און דו וועסט פאראייניגט ווערן מיט דייעע עלטערן.

זיי ממשיך מיט לימוד משניות; ווען דו האסט אן איבעריגע מינוט זאלסטו אריין כאפן נאך א פרק און נאך א פרק, דאס וועט דיר אריינברענגען א שטארקע ישוב הדעת אז דו וועסט נישט ווערן צעפאלן פון יעדע קלייניקייט וואס גייט אריבער.

דער אייבערשטער זאל העלפן זאלסט מצליח זיין אין אלע דייעע וועגן.

<p>שטעטל קיאסאק רופט מאטי היימליך נ"י 347-738-1041</p>	<p>דירות צו דינגען פאר שבתים רופט אשר בער אינדארסקי נ"י 347-997-2348</p>	<p>גענוצטע פורניטשער פאר האלב פרייז רופט מרדכי אהרן היילפרין נ"י 845-701-9160</p>
--	--	---